



## ॥ ಕಾಲಭೈರವಾಷ್ಟಕಂ ॥

ದೇವರಾಜ-ಸೇವ್ಯಮಾನ-ಪಾವನಾಂಘ್ರಿ-ಪಂಕಜಂ  
ವ್ಯಾಲ-ಯಜ್ಞ-ಸೂತ್ರಮಿಂದು-ಶೇಖರಂ ಕೃಪಾಕರಂ ।  
ನಾರದಾದಿ-ಯೋಗಿ-ವೃಂದ-ವಂದಿತಂ ದಿಗಂಬರಂ  
ಕಾಶಿಕಾ-ಪುರಾಧಿನಾಥ-ಕಾಲಭೈರವಂ ಭಜೇ ॥೧॥

ಭಾನು-ಕೋಟಿ-ಭಾಸ್ವರಂ ಭವಾಬ್ಧಿ-ತಾರಕಂ ಪರಂ  
ನೀಲಕಂಠಮೀಷಿತಾರ್ಥ-ದಾಯಕಂ ತ್ರಿಲೋಚನಂ ।  
ಕಾಲಕಾಲಮಂಬುಜಾಕ್ಷಮಕ್ಷಶೂಲಮಕ್ಷರಂ  
ಕಾಶಿಕಾ-ಪುರಾಧಿನಾಥ-ಕಾಲಭೈರವಂ ಭಜೇ ॥೨॥

ಶೂಲ-ಟಂಕ-ಪಾಶ-ದಂಡ-ಪಾಣಿಮಾದಿಕಾರಣಂ  
ಶ್ಯಾಮ-ಕಾಯಮಾದಿದೇವಮಕ್ಷರಂ ನಿರಾಮಯಂ ।  
ಭೀಮ-ವಿಕ್ರಮಂ ಪ್ರಭುಂ ವಿಚಿತ್ರ-ತಾಂಡವ-ಪ್ರಿಯಂ  
ಕಾಶಿಕಾ-ಪುರಾಧಿನಾಥ-ಕಾಲಭೈರವಂ ಭಜೇ ॥೩॥

ಭುಕ್ತಿ-ಮುಕ್ತಿ-ದಾಯಕಂ ಪ್ರಶಸ್ತ-ಚಾರು-ವಿಗ್ರಹಂ  
ಭಕ್ತ-ವತ್ಸಲಂ ಸ್ಥಿತಂ ಸಮಸ್ತ-ಲೋಕ-ವಿಗ್ರಹಂ ।  
ವಿನಿಕ್ಷಣನ್-ಮನೋಜ್ಞ-ಹೇಮ-ಕಿಂಕಿಣೀ-ಲಸತ್ಕಟಿಂ  
ಕಾಶಿಕಾ-ಪುರಾಧಿನಾಥ-ಕಾಲಭೈರವಂ ಭಜೇ ॥೪॥

ಧರ್ಮ-ಸೇತು -ಪಾಲಕಂ ತ್ವಧರ್ಮ-ಮಾರ್ಗ-ನಾಶಕಂ  
ಕರ್ಮ-ಪಾಶ-ಮೋಚಕಂ ಸುಶರ್ಮ-ದಾಯಕಂ ವಿಭುಂ ।  
ಸ್ವರ್ಣ-ವರ್ಣ-ಶೇಷ-ಪಾಶ-ಶೋಭಿತಾಂಗ-ಮಂಡಲಂ  
ಕಾಶಿಕಾ-ಪುರಾಧಿನಾಥ-ಕಾಲಭೈರವಂ ಭಜೇ ॥೫॥



ರತ್ನ-ಪಾದುಕಾ-ಪ್ರಭಾಭಿರಾಮ-ಪಾದ-ಯುಗ್ಮಕಂ  
ನಿತ್ಯಮದ್ವಿತೀಯಮಿಷ್ಟದೈವತಂ ನಿರಂಜನಂ ।  
ಮೃತ್ಯು-ದರ್ಪ-ನಾಶನಂ ಕರಾಲ-ದಂಷ್ಟ್ರ-ಮೋಕ್ಷದಂ  
ಕಾಶಿಕಾ-ಪುರಾಧಿನಾಥ-ಕಾಲಭೈರವಂ ಭಜೇ ॥೬॥

ಅಟ್ಟಹಾಸ-ಭಿನ್ನ-ಪದ್ಮಜಾಂಡ-ಕೋಶ-ಸಂತತಿಂ  
ದೃಷ್ಟಿಪಾತ-ನಷ್ಟ-ಪಾಪ-ಜಾಲಮುಗ್ರ-ಶಾಸನಂ ।  
ಅಷ್ಟ-ಸಿದ್ಧಿ-ದಾಯಕಂ ಕಪಾಲ-ಮಾಲಿಕಾ-ಧರಂ  
ಕಾಶಿಕಾ-ಪುರಾಧಿನಾಥ-ಕಾಲಭೈರವಂ ಭಜೇ ॥೭॥

ಭೂತ-ಸಂಘ-ನಾಯಕಂ ವಿಶಾಲ-ಕೀರ್ತಿ-ದಾಯಕಂ  
ಕಾಶಿ-ವಾಸ-ಲೋಕ-ಪುಣ್ಯ-ಪಾಪ-ಶೋಧಕಂ ವಿಭುಂ ।  
ನೀತಿ-ಮಾರ್ಗ-ಕೋವಿದಂ ಪುರಾತನಂ ಜಗತ್ಪತಿಂ  
ಕಾಶಿಕಾ-ಪುರಾಧಿನಾಥ-ಕಾಲಭೈರವಂ ಭಜೇ ॥೮॥

ಕಾಲಭೈರವಾಷ್ಟಕಂ ಪಠಂತಿ ಯೇ ಮನೋಹರಂ  
ಜ್ಞಾನ-ಮುಕ್ತಿ-ಸಾಧನಂ ವಿಚಿತ್ರ-ಪುಣ್ಯ-ವರ್ಧನಂ ।  
ಶೋಕ-ಮೋಹ-ದೈನ್ಯ-ಲೋಭ-ಕೋಪ-ತಾಪ-ನಾಶನಂ  
ತೇ ಪ್ರಯಾಂತಿ ಕಾಲಭೈರವಾಂಘ್ರಿ-ಸನ್ನಿಧಿಂ ನರಾ ಧ್ರುವಂ ॥